

ڈاکٹر ارشد محمود ناشاد

اسٹنٹ پروفیسر

شعبہ اُردو، علامہ اقبال یونیورسٹی، اسلام آباد

”ایک پہاڑ اور گلہری“ کا غیر مطبوعہ منظوم پنجابی ترجمہ از صوفی تبسم

Allama Muhammad Iqbal (1877-1938) started poetry in an early age. He translated into urdu some poems of the English poets as William cooper, Longfellow, Tennyson and Emerson in the beginning of his poetry. These poems written for children were full of action and dynamism. The poem "The Mountain & The Squirrel" is also included in these poems. This Poem was written by the American Poet Emerson. Iqbal represented its central idea in the form of a long poem, but at the time of publication of "The Bang e Dra" only selected couplets of this poem were included. Sufi Ghulam Mustafa Tabassum translated these selected couplets into Punjabi in 1974.

This poetic translation of Sufi Sahib is being published for the first time by this article.

[۱]

علامہ محمد اقبال [۱۸۷۷ء تا ۱۹۳۸ء] بیسویں صدی کے بے بدل شاعر اور بے مثل مفکر تھے۔ انھوں نے صحیح معنوں میں شعر و ادب کے دھارے کا رخ بدل کر اُسے نئے موضوعات، اسالیب اور لفظیات سے آشنا کیا۔ ان کے نزدیک شاعری محض حظ بخشی اور لذت یابی کا ذریعہ نہیں۔ وہ شاعر کی تکنیکی ہنرمندی اور فنی مشاقی کو اُس وقت تک بے معنی سمجھتے ہیں جب تک اس کی شاعری اعلا مقصدیت کی حامل نہ ہو۔ اقبال نے طالب علمی کے زمانے میں شعر گوئی کے میدان میں قدم رکھا۔ اُن کی ابتدائی شعر گوئی روایتی طرز کی حامل تھی۔ مولوی میر حسن کی صحبت نشینی، داس دہلوی کے حلقہ تلامذہ میں شمولیت اور مشاعروں کی عمومی فضا نے انھیں مشرقی آداب شعر گوئی سے مکمل طور پر واقف و آگاہ کر دیا تھا تاہم ان کی روح کی بے قراری اور مزاج کی سیما بیت ”گچھ اور چا بیے وسعت مرے بیاں کے لیے“ کی طالب تھی۔ اسی ابتدائی زمانہ شعر گوئی میں وہ مغربی ادبیات کے مطالعے کی طرف متوجہ ہوئے۔ ابتدائی انگریزی نصابات میں شامل انگریز شعرا کی ولولہ انگیز اور مقصدیت کی حامل نظموں نے اقبال کو بہ طور خاص متاثر کیا۔ ان چھوٹی چھوٹی نظموں میں حرکت و عمل کا پیغام جس عمدگی کے ساتھ پیش کیا گیا تھا، اُسے اقبال نے پسند کیا۔ مشرقی ادبیات میں اگرچہ موضوعاتی نظمیں لکھی جا رہی تھیں تاہم ان میں وہ پیغام موجود نہیں تھا جو جدید مغربی شاعری میں روح کی طرح موج زن تھا۔ اقبال نے مشرقی ادبیات کے منظر نامے کو اس نئے طرز احساس سے روشناس کرنے کے لیے مغربی طرز کی نظموں کو اُردو میں رواج دیا۔ اوّل انھوں نے انگریز شعرا کی ان نظموں کو جو پرائمری درجے کے نصابوں میں شامل تھیں، اُردو میں ڈھالنے کی کوشش کی۔ بعض نظموں کا کھلا ترجمہ پیش کیا اور بعض نظموں کے مرکزی خیال سے استفادہ کرتے ہوئے طبع زاد نظمیں تخلیق کیں۔ بانگ درا کے حصہ

اول کی کئی منظومات جیسے: ایک مکڑا اور مکھی، ایک پہاڑ اور گلہری، ایک گائے اور بکری، بچے کی دُعا، ہمدردی، ماں کا خواب، پیام صبح، عشق اور موت اور رخصت اے بزمِ جہاں اسی خوشہ چینی اور استفادے کا اظہار یہ ہیں۔ انگریزی شعرا سے استفادے کا یہ سلسلہ ۱۹۰۵ء تک پھیلا ہوا ہے۔ اقبال نے جن شعرا کی نظموں کا اُردو میں ترجمہ پیش کیا یا اُن کے مرکزی خیال پر اپنی نظموں کی بنیاد رکھی، ان میں ولیم کوپر، لانگ فیلو، ایمرن اور ٹینیسن کے نام نمایاں دکھائی دیتے ہیں۔ اقبال نے ان شعرا سے استفادے کا واضح اعتراف کرتے ہوئے اپنی نظموں کو ”ماخوذ“ قرار دیا۔ اگرچہ اقبال نے بعض نظموں کو اپنے جذب و شوق سے ایسے انداز میں پیش کیا کہ وہ کسی طرح بھی مذکورہ شعرا کی منظومات سے مستفاد معلوم نہیں ہوتیں۔ اُردو میں اقبال کی ان نظموں کو ہاتھوں ہاتھ لیا گیا کیوں کہ ابتدائی نصابات میں ایسی منظومات کا شمول وقت کی ضرورت تھی۔ ان نظموں کی اہمیت کا اندازہ اس امر سے بھی لگایا جاسکتا ہے کہ بانگِ درا کی ترتیب و تشکیل کے وقت اقبال نے ان نظموں کے منتخب اجزا کو مجموعے میں شامل رکھا، جب کہ ابتدائی دور کی کئی نظمیں اور غزلیں بانگِ درا میں شامل ہونے سے محروم رہیں۔ یہ نظمیں اقبال کے شعری مزاج کو سمجھنے کا ایک ذریعہ ہیں اور ان کی روشنی میں اقبال کی فکر کے تشکیلی مراحل کو جاننے میں مدد ملتی ہے۔

[۲]

نظم ”ایک پہاڑ اور گلہری“ معروف امریکی شاعر رالف والڈو ایمرن [۱۸۰۳ء تا ۱۸۸۲ء] کی نظم The Mountain & The Squirrel کا کھلا ترجمہ ہے۔ اقبال نے ایمرن کی نظم کا لفظ بہ لفظ یا سطر بہ سطر ترجمہ پیش نہیں کیا بلکہ اُس کے مرکزی خیال کو وسعت دے کر نظم کی صورت دی۔ ایمرن کی نظم ذیل میں پیش کی جاتی ہے تاکہ اقبال کے استفادے اور اضافے کا اندازہ لگایا جاسکے:

The Mountain & The Squirrel

The Mountain & The Squirrel
Had a quarrel,
And the former called the latter " Little
Prig."
Bun replied,
" You are doubtless very big;
But all sorts of things and weather
Must be taken in together,
To make up a year
And a sphere.
And I think it no disgrace
To occupy my place.
If I am not so large as you,
You are not so small as I,
And not half so spry,
I 'll not deny you make
A very pretty squirrel track;
Talents differ; all is well and wisely put;
If I can not carry forests on my back,
Neither can you crack a nut." (1)

اقبال نے ایمرسن کے اس خیال کو چوبیس اشعار میں پھیلا کر پیش کیا۔ پہلی بار ۱۹۰۴ء میں یہ نظم تمام اشعار کے ساتھ اُردو کی چھٹی کتاب میں شامل ہوئی۔ بانگِ درا کی ترتیب کے وقت اقبال نے اس نظم کے بارہ اشعار حذف کر کے باقی بارہ اشعار کو مجموعے میں شامل کیا۔ بانگِ درا میں شامل اشعار درج ذیل ہیں:

کوئی پہاڑ یہ کہتا تھا اک گلہری سے تجھے ہو شرم تو پانی میں جا کے ڈوب مرے
ذرا سی چیز ہے، اس پر غرور کیا کہنا یہ عقل اور یہ سمجھ، یہ شعور، کیا کہنا!
خدا کی شان ہے ناچیز، چیز بن بیٹھیں جو بے شعور ہوں یوں با تمیز بن بیٹھیں
تری بساط ہے کیا میری شان کے آگے زمیں ہے پست مری آن بان کے آگے

جو بات مجھ میں ہے تجھ کو وہ ہے نصیب کہاں بھلا پہاڑ کہاں، جانور غریب کہاں
کہا یہ سُن کے گلہری نے منہ سنبھال ذرا یہ کچی باتیں ہیں دل سے انھیں نکال ذرا
جو میں بڑی نہیں تیری طرح تو کیا پروا نہیں ہے تُو بھی تو آخر مری طرح چھوٹا
ہر ایک چیز سے پیدا خدا کی قدرت ہے کوئی بڑا کوئی چھوٹا، یہ اُس کی حکمت ہے
بڑا جہان میں تجھ کو بنا دیا اُس نے مجھے درخت پہ چڑھنا سکھا دیا اُس نے
قدم اٹھانے کی طاقت نہیں ذرا تجھ میں زری بڑائی ہے، خوبی ہے اور کیا تجھ میں
جو تُو بڑا ہے تو مجھ سا بُر دکھا مجھ کو یہ چھالیا ہی ذرا توڑ کر دکھا مجھ کو
نہیں ہے چیز نکمی کوئی زمانے میں کوئی بُرا نہیں قدرت کے کارخانے میں (۲)

علامہ اقبال نے جو اشعار دائرۂ انتخاب سے باہر رکھے، وہ بھی مکالمے کے حسن اور دل چسپی کے ذائقے سے معمور ہیں۔ ملاحظہ ہوں حذف شدہ اشعار:

پہاڑ

ذرا سے قد پہ تجھے چاہیے نہ اترانا کہ میرے سامنے تیرا گھمنڈ ہے بے جا
مری طفیل سے پانی ملا ہے دریا کو دبائے بیٹھا ہوں دامن میں دشت و صحرا کو
فلک کی شان سے آنکھیں ملائے بیٹھا ہوں بنوں کو پیٹھ پہ اپنی اٹھائے بیٹھا ہوں
اُسے جو چومتی ہیں اٹھ کے چوٹیاں میری بلائیں لیتا ہے جھک جھک کے آسمان میری
جو برف ہے مرے سر پر بدن پہ سبزی ہے ہری قیص پہ گویا سفید گہڑی ہے
بڑا پہاڑ ہوں میں، شان ہے بڑی میری کسی سے ہو نہیں سکتی برابری میری

ذرا سی بات ہے ، انصاف سے مگر کہنا
قدم نہ اٹھے تو جینا ہے موت سے بدتر
قلم بنا کے نہ لاتا اگر مری دُم کا
جہاں کے باغ کی گویا سنگھار ہے ہر چیز
نہیں کسی کو حقارت سے دیکھنا اچھا
یہ بات جس نے سمجھ لی وہی رہا اچھا
یہ زندگی ہے کوئی اس طرح پڑے رہنا
ہزار عیب سے یہ ایک عیب ہے بڑھ کر
ہُنر کو اپنے مصور نہ پھر دکھا سکتا
کہ اپنی اپنی جگہ شان دار ہے ہر چیز
یہ بات جس نے سمجھ لی وہی رہا اچھا

پہاڑ سُن کے گلہری کی بات شرمایا
مشل ہے وہ کہ بڑے بول کا ہے سر نیچا (۳)

[۳]

صوفی غلام مصطفیٰ تبسم [۱۸۹۹ء تا ۱۹۷۸ء] بیسویں صدی کے معروف شاعر، ادیب، شارح، مترجم، استاد، غالب شناس، اقبال شناس اور دانش ور تھے۔ بچوں کے شاعری حیثیت سے انھیں بے پناہ مقبولیت ملی۔ انھوں نے غالب اور اقبال کے کلام کی شرحیں لکھیں اور منتخب کلام کو پنجابی اور اُردو کے قالب میں ڈھالا۔ اُردو، فارسی اور پنجابی زبانوں پر انھیں استادانہ قدرت و مہارت حاصل تھی۔ تینوں زبانوں میں انھوں نے نظم و نثر کا بڑا سرمایہ یادگار چھوڑا۔ صوفی تبسم نے لاہور ریڈیو سے بے شمار پروگرام کیے۔ اُن کی وفات کے بعد ان کی کئی تحریریں مختلف اصحابِ علم نے مرتب کر کے شائع کیں۔ اس کے باوجود صوفی تبسم کی کئی نگارشات اب تک غیر مطبوعہ صورت میں یہاں وہاں موجود ہیں۔ علامہ اقبال کی نظم ”ایک پہاڑ اور گلہری“ کا منظوم پنجابی ترجمہ بھی ہنوز غیر مطبوعہ ہے۔ یہ ترجمہ مجھے پروفیسر ڈاکٹر ثار احمد قریشی [م: ۲۰۰۷ء] کے کاغذات سے محبوب عالم [اسسٹنٹ، شعبہ اُردو] کے توسط سے حاصل ہوا۔ (۴) یہ ترجمہ صوفی صاحب کا دست نوشت ہے۔ ترجمے کے اختتام پر صوفی صاحب کے دستخط ہیں اور ۲۰ اپریل ۱۹۷۴ء کی تاریخ مرقوم ہے۔ میرا اندازہ ہے کہ ترجمہ اسی تاریخ کو کیا گیا اور اسی تاریخ کو ریڈیو کو فروخت کیا گیا۔ نظم کے پہلے صفحے پر سرخ قلم سے Purchased لکھا ہوا ہے اور ۲۰ اپریل ۱۹۷۴ء ہی کی تاریخ مرقوم ہے۔

صوفی تبسم نے بانگ درا میں شامل اشعار کو پیش نظر رکھا ہے۔ یہ ترجمہ چودہ اشعار پر مشتمل ہے۔ پہاڑ کا مکالمہ پانچ جب کہ گلہری کا مکالمہ نو اشعار پر مشتمل ہے۔ صوفی صاحب کا یہ ترجمہ شعر بہ شعر ترجمہ ہے تاہم کہیں کہیں اقبال کے مصرعے کا مفہوم بہ رنگِ دگر بھی پیش کیا گیا ہے۔ مثال کے طور پر:

”تجھے ہو شرم تو پانی میں جا کے ڈوب مرے“ کو تین مصرعوں میں یوں نظم کیا ہے:

چُن ٹپن دا اے بڑا چا تینوں
اودھر دوڑنی ایں ، ایدھر آؤنی ایں
کبھڑی گل پچھے پیلاں پاؤنی ایں

یہ منظوم ترجمہ رواں دواں اور عام فہم پنجابی میں ہے۔ یہ ترجمہ بلاشبہ صوفی غلام مصطفیٰ تبسم کی دونوں زبانوں پر استادانہ گرفت

اور مہارتِ شعری کا اظہار یہ ہے۔ صوفی صاحب کا ترجمہ ملاحظہ ہو:

اک پہاڑ گلہری نوں کہن لگا
چُن ٹپن دا اے بڑا چا تینوں
اودھر دوڑنی ایں ، ایدھر آؤنی ایں

کیہڑی گل پچھے پیلاں پاؤنی ایں
 چھوٹی ہو کے بڑی مغرور ہیں تُوں
 ذرا سوچ رکٹی بے شعور ہیں تُوں
 رب دی شان ناچیز وی چیز بن گئی
 بے تمیز ہو کے باتیز بن گئی
 میرے جیسے تیرے وچ طور رکھے
 میں پہاڑ رکھے تُوں جُور رکھے

جد ایہہ گل گلہری نے سُن لئی
 آئی جوش دے وچ تے بول پئی
 سُن ایہہ کیہ ویوے کھونا ایں
 کیہڑی گل پچھے مندہ بولنا ایں
 دلوں بھیڑے خیال نوں کڈھ دیئے
 چنگی گل نہ ہووے تے چھڈ دیئے
 وڈا ہوویں گا، کیہ پرواہ مینوں
 بنگا بن کے ذرا دکھا مینوں
 ہر شے وچ رب دیاں قدرتاں نیں
 چھوٹا وڈا سبھ اوہدیاں حکمتاں نیں
 رب تیتوں جے وڈا بنا وِتا
 مینوں ٹہنی تے چڑھنا سکھا وِتا
 ذرا اپنی جگہ توں ہٹ تے سہی
 دو تن قدم میرے نال پٹ تے سہی
 میرے جیہا کوئی گُن دکھا مینوں
 چھالیا توڑ کے ذرا دکھا مینوں
 کوکھی شے نہیں کوئی جہان دے وچ
 ہر اک سوہنی اے اپنی شان دے وچ

حوالہ جات

- ۱۔ <http://www.bartle.com/102/40.html>
- ۲۔ اقبال، علامہ محمد؛ کلیات اقبال (اُردو)؛ لاہور، اقبال اکادمی، پاکستان، ششم، ۲۰۰۴ء؛ ص ۴۵، ۴۶۔
- ۳۔ صابر کلروی، ڈاکٹر (مرتب)؛ کلیات باقیات شعر اقبال؛ لاہور، اقبال اکادمی پاکستان؛ اول، ۲۰۰۴ء؛ ص ۱۷۹، ۱۸۰۔
- ۴۔ ڈاکٹر ثار احمد قریشی نے جامعہ پنجاب سے صوفی غلام مصطفیٰ تبسم کے موضوع پر پی ایچ ڈی کی ڈگری حاصل کی۔ دوران تحقیق انھوں نے مختلف جگہوں سے صوفی تبسم کی تحریریں اور دیگر لوازمہ جمع کیا۔ یہ نظم شاید انھیں ریڈیو لاہور سے حاصل ہوئی تھی۔

ایک ہمار اور گھری (اقبال)

دا

سنجالی ترجمہ

اک ہمار گھری نوں کن گھا
سچن ٹپن دا اک بڑا جاتنوں

ادھر دوری آں ایدھر آدنی دیں
کھڑی گل کچھ ہمدیں پاؤنی دیں

جھوٹی ہو کے بڑی مسرور ہیں نوں
ذرا موج کتنی بے شعور ہیں نوں

رب دی شان ما چیز وی چیزیں گئی
بے تیزم کے باخیز میں گئی

میرے جیسے ترے وہ طور کتھے
میں ہمارے کتھے توں جنور کتھے

جد ایہہ گل گھری نے سن لی
آئی جوش کے وہم تے لول سی

سن ایہہ کہیہ ویروے کھولنا اس
کیرٹی گل مجھے مندا بولنا اس

دلوں بھڑے خال توں کڈ دیے
جنگلی گل نہ مووے تے تھڈ دیے

وڈا مووس گا کہیہ پروا منوں
لگا سن کے ذرا دکھا منوں

میرے دھڑک رہے ہیں دیاں قدرتوں میں
 چھوٹا ہوا سب اوپر دیاں کھلم کھلی میں

رب تینوں ہے وڑا بنا دتا
 مینوں ٹھنی تے چڑھا سکھا دتا

ذرا اپنی جگہ توں مٹ تے سہی
 دو تین قدم مرے نال مٹ تے سہی

میرے جیسا کوئی کس کو کھا مینوں
 جھالیا توڑ کے ذرا دکھا مینوں

نیکو کوئی نے نہیں اچھاں دے دے
 ہر اک سوئی کے انماں دے دے

۲۰/۷/۷۹